

ဒေါ်အောင်ဆန်းစုကြည်ကို သမ္မတ မပြစ်စေချင်သူများနှင့်
ဒေါ်အောင်ဆန်းစုကြည်သာလျှင် အဘယ်ကြောင့် ...

ထက်မြက်

“စီစဉ်သူမှ စာဖတ်သူသို့”

၂၀၁၀ ရွေးကောက်ပွဲအလွန်နှင့် ၂၀၁၅ ရွေးကောက်ပွဲအကြို မြန်မာနိုင်ငံ၏ နိုင်ငံရေး စစ် ကြောက်ကြည့်မည်ဆိုလျှင် နိုင်ငံ့အရေးတို့မှာ ရင်မောဖွယ်ရာသာကောင်းလှသည်ဟု ကောက်ချက် ပြုပါကမိမိကို အဆိုးမြင်အုပ်စုထဲအရောက်ပို့ကြလိမ့်မည်။ ယခု ၂၀၁၅ တွင် အထွေထွေ ရွေး ကောက်ပွဲတစ်ခုပြန်လာတော့မည်။

မည်သည့်စနစ်ဖြင့် ရွေးကောက်တင်မြှောက်ကြမည်ကို အဝီအပြင်မသဲကွဲကြသေး။ ၂၀၁၀ အတိုင်းပဲလား။ PR စနစ်အစားထိုးမလား။ ၄၃၆ ပြင်ကြမလား။ ၅၉(စ)ဒီအတိုင်းပဲလား။ ဖက်ဒရယ် ကိစ္စဘယ်အခြေအနေထိ တိုးတက်နေပြီဆိုတာ မဝီပြင်သေး။ ဆန္ဒမဲပေးကြမည့် မဲဆန္ဒရှင်များကို ကြည့်လျှင် ၂၀၁၀ ခုနှစ်က အသက်(၁၃) နှစ်သာရှိသေးသည့် ကျောင်းသားအရွယ်လူငယ်လေးများ က ၂၀၁၅ ခုနှစ်တွင် မဲပေးခွင့်ရကြတော့မည်။ မဲပေးကြမည့်မျိုးဆက်သစ်တွေထဲမှာ မှန်ကန်သော ရွေးချယ်မှုအတွက် အထောက်အကူဖြစ်စေမည့် သမိုင်းကွင်းဆက်တို့ကပြတ်လျှက်ရှိနေတုန်း။

သေချာပိုင်းခြားကြည့်လျှင် ယခုအသက်(၂၅) နှစ်လူငယ်က ရှစ်လေးလုံးဒီမိုကရေစီအရေး တော်ပုံကိုမသိမမီလိုက်။ ၁၉၈၈ စက်တင်ဘာ(၁၈) အာဏာသိမ်းပြီးတက်လာသည့် နဝတ၊ ၁၉၉၀ အထွေထွေရွေးကောက်ပွဲအနိုင်ရ NLD၊ အသွင်ပြောင်းနအဖ၊ လမ်းပြမြေပုံ(၇)ချက်၊ ညောင်နှစ်ပင် ညီလာခံ၊ ၂၀၀၈ ဖွဲ့စည်းအုပ်ချုပ်ပုံအခြေခံဥပဒေ၊ ပြည်ခိုင်ဖြိုးလူမှုရေးအသင်းအဖွဲ့မှ နိုင်ငံရေးပါတီ အသွင်ပြောင်းကာလ၊ ၂၀၁၀ရွေးကောက်ပွဲစသည်ဖြင့် အဆင့်ဆင့်ပြောင်းလဲမှုဖြစ်စဉ်တွင်ပါဝင်ပတ် သက်နေကြသောသူများက ယခုအာဏာရပါတီတွင်ထဲထဲဝင်ဝင်ရှိနေကြသေးသည့်အဖြစ်ကို အ သက်(၁၈)နှစ်မှ (၂၅)နှစ်အတွင်း မဲပေးကြမည့်လူငယ်များအမှန်အတိုင်း ဂဃဏနသိမည်မထင်။ဥပ မာအားဖြင့်ညောင်နှစ်ပင်သဘာပတိကြီးက

သမ္မတကြီးဆက်ဖြစ်နေတာမျိုးကိုဆိုလိုသည်။

သမိုင်းအမှန်ကိုသိမှ မှန်ကန်သောရွေးချယ်မှုအတွက်
အထောက်အကူဖြစ်မည်ဟုယုံကြည် သည့်အတိုင်းဤစာအုပ်ကို
စီစဉ်လိုက်ခြင်းဖြစ်ပါသည်။ ဂျာနယ်မျိုးစုံတို့တွင်ပြန့်ကျဲနေသောဆောင်း
ပါးများကိုသမိုင်းဖြစ်စဉ်နှင့်ညှိပြီး စုပေါင်းပုံနှိပ်လိုက်သောအခါရှေ့
လုပ်ငန်းစဉ်တစ်ရပ်အသွင်ပေါ်လာ သည်ဟုခံစားရပါသည်။
စာမူများကိုငွေကြေးအမြတ်အစွန်းအတွက်မဟုတ်ဘဲ လုပ်သင့်သည့်အချိန်
တွင်လုပ်သင့်သည့်အလုပ်တစ်ခုကို ပူးပေါင်းဆောင်ရွက်ပေးကြသည့်
စာရေးသူဆရာထက်မြက်၊ မျက်နှာဖုံးဒီဇိုင်းကိုဆန်းဋီ၊ သရုပ်ဖော်ပုံများရေးပေးသည့်
(၉၀၊ ၉၁)မန္တလေးကျောင်းသားဟောင်း ဘီညို၊ စာအုပ်အပြင်အဆင်ကို
စိတ်တိုင်းကျသည်အထိ စိတ်ရှည်သည်းခံဆောင်ရွက်ပေးသော ကောင်းစည်သူ
Printing Service တို့ကိုလည်း မှတ်တမ်းပြုကျေးဇူးတင်လိုက်ပါသည်။ သမိုင်းဘီး
နောက်ကဘီးရာတွေကို နောက်လူတွေမြင်နိုင်အောင်
ဆေးမှုတ်ကြည့်ခြင်းသာဖြစ်ပါသည်။

စန်းယု



မြန်မာနိုင်ငံ၏ ဖွဲ့စည်းပုံအခြေခံ ဥပဒေများ

မြန်မာနိုင်ငံကိုအုပ်ချုပ်ခဲ့သော ဖွဲ့စည်းပုံအခြေခံဥပဒေမှာ

၃၃၅လေးသည်။ ပထမဆုံးဖွဲ့စည်းပုံ အခြေခံဥပဒေကို ၁၉၄၇ ခုနှစ်ကရေးဆွဲခဲ့၏ ။

၄၇ ခုနှစ်မတိုင်ခင်ကဗြိတိသျှကိုလိုနီစနစ်အောက်တွင် ဗြိတိတိသျှတို့၏ ဥပဒေအတိုင်း အုပ်ချုပ်ခဲ့ခြင်းဖြစ်ပါသည်။ အိန္ဒိယဆိုင်ရာဗြိတိသျှဥပဒေဖြင့်သာအုပ်ချုပ်ခဲ့သောကြောင့် မြန်မာနိုင်ငံတွင်မိမိနိုင်ငံ၊မိမိယဉ်ကျေးမှုကိုအခြေခံပြီး

မအုပ်ချုပ်နိုင်ခဲ့ပေ။ ၁၉၄၇ ခုနှစ်တွင်အခြေခံဥပဒေကို ရေးဆွဲခဲ့သည်။ ထိုအချိန်က ဗိုလ်ချုပ်အောင်ဆန်းမှာ ဝန်ကြီးချုပ်ဖြစ်၏ ။ ၄၇

ခုနှစ်ကဗိုလ်ချုပ်အောင်ဆန်းအမှူးပြုပြီး ရေးဆွဲခဲ့သောထိုအခြေခံဥပဒေသည် ၁၉၄၈ လွတ်လပ် ရေးရပြီးဖဆပလခေတ်တစ်လျှောက်လုံး

ထိုဥပဒေဖြင့်သာအုပ်ချုပ်ခဲ့သည်။ ၁၉၅၂ ရွေးကောက်များ၊ ၁၉၅၆

ရွေးကောက်ပွဲများ၊ ၁၉၆၀ လွှတ်တော်ရွေးကောက်ပွဲများမှနေ ၁၉၆၂

ခုနှစ်ဗိုလ်နေဝင်းအာဏာသိမ်းသည်အထိ ထိုအခြေခံဥပဒေမှာရှည်ကြာခဲ့သည်။

တစ်နည်းပြောရလျှင် ၁၉၄၇ ဖွဲ့စည်းပုံအခြေခံဥပဒေသည် ၁၅

နှစ်တိုင်ရှည်ကြာခဲ့သည်ဟု ဆိုရပေသည်။ ၁၉၆၂ အာဏာသိမ်းသည်နှင့်ထိုဖွဲ့

စည်းပုံကို အာဏာသိမ်းတော်လှန်ရေးကော်မတီက အသိအမှတ်မပြုတော့ပေ။

ထို့ကြောင့် မြန်မာ့ ဆိုရှယ်လစ်လမ်းစဉ်ပါတီကိုထူထောင်ပြီးသည့်နောက်

ဖွဲ့စည်းပုံအသစ်တစ်ခု ရေးဖွဲ့ဖို့ကြိုးစားလာပါ သည်။

လွတ်လပ်ရေးရပြီးနောက် စစ်အစိုးရလက်ထက်အာဏာသိမ်းပြီး ၁၂

နှစ်အကြာ ၁၉၄၇ခုနှစ် တွင်ဒုတိယမြောက်ဖွဲ့စည်းပုံအခြေခံဥပဒေသစ်ကို

မြန်မာနိုင်ငံတွင်ပြဋ္ဌာန်းခဲ့သည်။ လစ်ဘရယ်ဒီမို

ကရေစီလမ်းကြောင်းအတွက်ရေးဆွဲခဲ့သော ၁၉၄၇ ဖွဲ့စည်းပုံဥပဒေရေးဆွဲပြီးနောက်

ဗိုလ်နေဝင်းက သူ့အာဏာသိမ်းပြီး ၁၂နှစ်အကြာတွင်

တစ်ပါတီအာဏာရှင်စနစ်အတွက်ရေးဆွဲခဲ့သော ၁၉၇၄ ဖွဲ့ စည်းပုံကိုပြဋ္ဌာန်းခဲ့သည်။

ပြည်သူများကရေးဆွဲခြင်းမဟုတ်ဘဲ သူတို့မဆလပါတီအကျိုးအတွက်ရေး
ဆွဲသောဖွဲ့စည်းပုံဖြစ်လေသည်။ စစ်အာဏာရှင်တို့အတွက်ဖြစ်ကာ
ပြည်သူတို့အတွက် ဖွဲ့စည်းပုံမ ဟုတ်ပေ။

တတိယဖွဲ့စည်းပုံမှာ ၂၀၀၈ ဖွဲ့စည်းပုံဖြစ်သည်။ ၁၉၈၈ ခုနှစ်၊
အာဏာသိမ်းကောင်စစ်ကောင် စီမှ ၁၉၄၇ ဖွဲ့စည်းပုံကိုဖျက်သိမ်းပြီးသည်နှင့်
ဆက်က်တာဝန်ယူသော အစိုးရအတွက်ဖွဲ့စည်းပုံတစ် ခုလှိုကြောင်း
သူတို့သဘောပေါက်ပါသည်။ ၁၉၄၇ ခုဖွဲ့စည်းပုံမှာ
တစ်ပါတီစနစ်ကိုအခြေခံပြီးရေးဆွဲ
ထားသောကြောင့်ဈေးကွက်စီးပွားရေးနှင့်ပါတီစုံစနစ်ကို
အခြေခံသောဖွဲ့စည်းပုံဖြစ်ရမည်ဟုဆိုကာ
ဖွဲ့စည်းပုံအသစ်ကိုရေးဆွဲဖို့ကြိုးစားခဲ့ပါသည်။ ၁၉၄၇
ခုနှစ်ကရေးဆွဲသည့်တစ်ပါတီစနစ်ဖွဲ့စည်းပုံ သည် ၈၈ အရေးတော်ပုံကြီးတွင်
ပြည်သူကလက်မခံနိုင်ကြောင်းလည်း သဘောပေါက်ခဲ့သည်။

ထို့ကြောင့်လည်း ၁၉၉၀ တွင်ပါတီစုံရွေးကောက်ပွဲကြီးကို
ကျင်းပပေးခဲ့ခြင်းဖြစ်ပါသည်။ သို့ သော် ၉၀ ပြည့်ရွေးကောက်ပွဲကျင်းပပေးသည့်တိုင်
သူတို့ဘဝအာမခံချက်ကို ကာကွယ်မပေးနိုင်ပါ ဟုယူဆကာ
စစ်ကောင်စီသည်ပြည်သူကရွေးချယ်သော ပြည်သူ့ကိုယ်စားလှယ်များကိုအာဏာမ
ပေးခဲ့ပေ။ အာဏာကို သူတို့သာဆက်လက်သိမ်းထားခဲ့သည်။
ဗိုလ်နေဝင်းခေတ်ကတည်းကသက် ဆိုးရှည်ကြာပြီး
လူထုထောက်ခံမှုကင်းမဲ့ခြင်းကိုလည်း သူတို့လက်မခံနိုင်။ တစ်ချိန်တည်းတွင်အာ
ဏာကိုဆက်လက်ရယူထားပြန်လျှင်လည်း ၈၈ လို လူထုအုံကြွမှုကြီးကိုလည်း
ကြောက်လန့်နေပြန် လေသည်။ထို့ကြောင့်အာဏာသိမ်းစစ်ကောင်စီသည်
အမျိုးသားညီလာခံခေါ်ယူကာဖွဲ့စည်းပုံအသစ် ရေးဆွဲဖို့ပြင်ဆင်ပါတော့သည်။
ထို့ကြောင့် ၁၉၄၇ ဖွဲ့စည်းပုံနှင့် ၂၀၀၈ ဖွဲ့စည်းပုံများမှာ စစ်အစိုးရက

ရေးဆွဲသောဖွဲ့စည်းပုံများဖြစ်လေသည်။ ၁၉၄၇ ဖွဲ့စည်းပုံမှာလည်း လွတ်လပ်ရေးမရခင်ဗြိတိသျှနယ် ချဲ့ တို့လက်အောက်တွင်ရှိစဉ်ကရေးဆွဲသော ဖွဲ့စည်းပုံဖြစ်ခဲ့လေသည်။ အမျိုးသားညီလာခံတွင်တိုင်း ရင်းသားပါတီများတိုင်းရင်းသားအဖွဲ့အစည်းများမှာလည်းတိုင်းရင်းသားအားလုံးကို ဟုမဆိုနိုင်ပေ။ NLD ကလည်းနုတ်ထွက်သွားသဖြင့် ပြည်သူ့ကိုယ်စားလှယ်ဆို၍ ထိုညီလာခံတွင်မ ရှိသောကြောင့် ထိုဖွဲ့စည်းပုံမှာပြည်သူကရေးဆွဲသောဖွဲ့စည်းပုံမဖြစ်ခဲ့ပေ။ ထို့ကြောင့်မြန်မာနိုင်ငံတွင် ယနေ့ထက်တိုင် ပြည်သူ့ကိုယ်စားလှယ်များ၊ ပြည်သူ့ထောက်ခံသောနိုင်ငံရေးပါတီများ၊ တိုင်းပြည် အတွက်အနစ်နာခံခဲ့သောဒီမိုကရေစီဘက်တော်သားများက ရေးဆွဲသောဖွဲ့စည်းပုံမရှိခဲ့ပေ။ ၂၀၀၈ ဖွဲ့စည်းပုံကို ၁၀ နှစ်နီးပါးရေးဆွဲခဲ့ခြင်းဖြစ်၏ ။ စစ်အစိုးရက မိမိတို့အခြေအနေ မခိုင်မာမချင်းဖွဲ့စည်းပုံ ကိုမကြေညာခဲ့ကြ။ မိမိတို့၏ အသက်၊ စည်းစိမ်များကိုအကာအကွယ်ပေးနိုင်သည့် အခြေအနေမ ရောက်မချင်းထိုဖွဲ့စည်းပုံကို ဒီအတိုင်းပင်ထားရှိခဲ့သည်။ ၈၈ မျိုးဆက်ကျောင်းသားများ ဒေါ်အောင် ဆန်းစုကြည်နှင့် NLD ပါတီခေါင်းဆောင်များကိုလည်း ထောင်ထဲထည့်ထားခဲ့ကြ၏ ။ အားလုံးကို လက်တုပ်ခြေတုပ်လုပ်ကာ တချို့ ကိုနိုင်ငံခြားသို့မောင်းထုတ်ခဲ့သည်။ နောက်မိမိတို့ပြောသမျှခေါင်း ညိတ်သောအမျိုးသားညီလာခံတွင် ၂၀၀၈ ဖွဲ့စည်းပုံကိုရေးဆွဲကာ အတည်ပြုလိုက်လေသည်။

ပြည်သူလူထုကမူ ရွေးကောက်တင်မြှောက်ခြင်းမဟုတ်ဘဲ ကာကွယ်ရေးဦးစီးချုပ်ကရွေး ချယ်သောတပ်မတော်သား ၂၅ ရာခိုင်နှုန်းပါရမည်ဆိုသည့်အချိန်မှစ၍ ပြည်သူများအတွက်ဖွဲ့စည်းပုံ မဟုတ်ကြောင်းနားလည်သဘောပေါက်လိုက်ကြပါသည်။ အသေးစိတ်ရေးဆွဲပြီးနောက်ပြည်သူ၏ အတည်ပြုချက်ယူသည်ဟုဆိုကာ

နှစ်ရှည်ထောင်ဒဏ်များချမှတ်၊ ထောက်လှမ်းရေး၏ စောင့်ကြပ်ခံရသောပြည်သူသည်ကြောက်ကြောက်လန့်လန့်နှင့်မဲထည့်ခဲ့ရသောကြောင့်ထိုဖွဲ့စည်းပုံသည်ပြည်သူကထောက်ခံပြီး ပြည်သူကရေးဆွဲသောဖွဲ့စည်းပုံအဖြစ်အတင်းအဓမ္မလူကြားကောင်းအောင်ဟစ် ကြွေးနေမည်ဆိုလျှင်အလွန်ရှက်စရာကောင်းသောလုပ်ရပ်ပင်ဖြစ်လိမ့်မည်။

အပြောင်းအလဲများဖြစ်လာပြီးသည့်နောက် ၂၀၀၈ ဖွဲ့စည်းပုံပြင်ဆင်ရေးအသံမှာ တစ်နိုင်ငံ လုံးတွင်ကျယ်လောင်လာခဲ့သည်။ ဒေါ်အောင်ဆန်းစုကြည်နှင့် NLDပါတီက တိုင်းရင်းသားပါတီများ ကတင်သော ၂၀၀၈ ဖွဲ့စည်းပုံအသစ်ရေးဆွဲရေးမူနှင့် မိမိတို့ပါတီသောတင်သော ၂၀၀၈ ဖွဲ့စည်းပုံပြင်ဆင်ရေးမူ ၂ခုထဲတွင်တစ်ခုရွေးရန် ပြည်သူများကိုသဘောထားကောက်ခံလေတော့သည်။ မြန်မာပြည်သူများမှာသည်းခံတတ်ပြီး ရိုးသားအေးဆေးစွာနေလိုသောသူများဖြစ်ကြသည်။ သို့သော် ၂၀၀၈ ဖွဲ့စည်းပုံမှာစစ်အာဏာရှင်အဟောင်းအသစ်များကို ကာကွယ်ပေးထားသည့်ဖွဲ့စည်းပုံဖြစ် သည့်အတွက်လုံးဝလက်မခံနိုင်ကြပေ။ ကမ္ဘာ့နိုင်ငံများတွင်လည်း စနစ်တစ်ခုမှတစ်ခုပြောင်းသည့် အခါဖွဲ့စည်းပုံအသစ်များကို ရေးဆွဲပြဋ္ဌာန်းလေ့ရှိသည်။ စစ်အာဏာရှင်တို့ရေးဆွဲသောဖွဲ့စည်းပုံကို ဒီ မိုကရေစီဘက်တော်သားများက လက်ခံကျင့်သုံးရန်မဖြစ်နိုင်ပေ။ ထိုကဲ့သို့လူတစ်စုအကျိုးစီးပွားအတွက်ရေးဆွဲအတည်ပြုထားသော ဖွဲ့စည်းပုံမျိုးကိုနောင်တာဝန်ယူသော ဒီမိုကရေစီဘက်တော်သား များကလိုက်နာကျင့်သုံးရမည်ဆိုလျှင် ကမ္ဘာ့အလယ်တွင်အလွန်အရုပ်ဆိုးသွားပေမည်။ထိုအရုပ်ဆိုးအကျည်းတန်လှသောလုပ်ရက်မျိုးကို နောက်လူများကဒီမိုကရေစီရေးအတွက်လက်ခံကျင့်သုံးလျှင်

ထိုလူများသည်အရှက်မဲ့သူများဖြစ်သွားပေမည်။ တိုင်းပြည်အတွက်တာဝန်ယူသူ၊
ခေတ်သစ်စနစ် သစ်တည်ဆောက်သူများသည် အားလုံးကိုအသစ်ကစတင်ရပေမည်။
အမျိုးသားစည်းလုံးရေးကို အားလုံးနှင့်အတူတွဲဆောင်ရွက်ကာ
နိုင်ငံသစ်ကိုတည်ဆောက်ဖို့ လိုအပ်လှပေသည်။

ထို့ကြောင့်စစ်အာဏာရှင်များ

လက်ထက်ကရေးဆွဲခဲ့သောဖွဲ့စည်းပုံမှန်သမ္မတပြည်သူလူထု ၏
ထောက်ခံမှုလုံးဝမရှိသောကြောင့် ပြည်သူများ၏ ဖွဲ့စည်းပုံအခြေခံဥပဒေများ
မဟုတ်ခဲ့ပေ။ အီဂျစ် လို၊ အာရပ်နွေဦး၏ အစောဆုံး
ဒီမိုကရေစီလမ်းကြောင်းပေါ်ရောက်သောနိုင်ငံမျိုး၌ ပင် မူဘာရတ်ကို
ဖြုတ်ချကာဖွဲ့စည်းပုံအသစ်ကို အမြန်ဆုံးရေးဆွဲခဲ့သည်။
ထိုဖွဲ့စည်းပုံဒီမိုကရေစီကျသည်၊ မကျသည် ကမ္ဘာ့ရေချိန်နှင့်ကိုက်သည်၊
မကိုက်သည်မှာ ပြည်သူများ၏ သဘောဖြစ်သော်လည်း ယခင်အာဏာ ရှင်တို့၏
ဖွဲ့စည်းပုံကို လုံးဝပြောင်းပြန်လိုက်သော ဖွဲ့စည်းပုံဖြစ်လေသည်။
အာရပ်နွေဦးကိုစတင်ခဲ့ သောတူနီးရှားနိုင်ငံတွင်
ဖွဲ့စည်းပုံကိုလုံးဝအသစ်ရေးဆွဲခဲ့သည်။ပြည်သူများကမိမိတို့ကိုယ်ပိုင်ဖွဲ့စည်း
ပုံကိုရေးဆွဲအတည်ပြုကြခြင်းသာဖြစ်သည်။နီပေါနိုင်ငံတွင် ၂၀၀၈
ကပြဋ္ဌာန်းလိုက်သောဖွဲ့စည်းပုံမှာ လည်းနီပေါပြည်သူများက
ထောက်ခံအတည်ပြုသောဖွဲ့စည်းပုံဖြစ်သည်။ ယခင်စည်းမျဉ်းခံဘုရင်စ
နစ်ဆိုသော်လည်း ဘုရင်၏ ဩဇာ၊ လွတ်လပ်ပိုင်ခွင့်အများအပြားရှိနေသော
နီပေါဖွဲ့စည်းပုံအခြေခံ ဥပဒေဟောင်းကိုပြည်သူလူထုက
လုံးဝငြင်းပယ်ကာအသစ်ရေးဆွဲဖို့ လူထုသဘောထားယူခဲ့ကြ သည်။
ဘုရင်သည်နီပေါသမိုင်းစာမျက်နှာပေါ်မှ အဖယ်ခံလိုက်ရပြီး ပြတိုက်တွင်ဘုရင်၏
ချပ်ဝတ် တန်ဆာပလာများဖြင့် ဘုရင်စနစ်ရှိခဲ့သည်ဆိုသောသမိုင်းကိုသာ ချန်
ရစ်ထားခဲ့လေသည်။ ဆိုလို သည်မှာ စနစ်တစ်ခုနှင့်တစ်ခုအပြောင်းတွင်

အခြေခံဥပဒေအဟောင်းကိုဖယ်ကာ ဖွဲ့စည်းပုံအခြေခံ

ဥပဒေအသစ်ရေးဆွဲရသည်မှာ သဘာဝဖြစ်လေသည်။ မြန်မာနိုင်ငံအဖို့ ၂၀၀၈

ဖွဲ့စည်းပုံအခြေခံဥပဒေမှာအသစ်မဟုတ်ပေ။ စစ်အာဏာရှင်စနစ်မှ

ဒီမိုကရေစီစနစ်စကိုပြောင်းလိုက်သော၊ ဒီမိုကရေစီ

ကိုအကျိုးပြုသည့်ဖွဲ့စည်းပုံမဟုတ်ပေ။

သို့သော်ပြည်သူလူထုသည်အသစ်ကျပ်ချွတ်ဖွဲ့စည်းပုံကိုပင်မ တောင်းဘဲ ၂၀၀၈

ဖွဲ့စည်းပုံပြင်ဆင်ရေးကိုသာတောင်းသဖြင့် ယခင်စစ်အာဏာရှင်များရော၊ ယခုအ

စိုးရကပါပြည်သူကို ကျေးဇူးတင်သင့်ပြီး ပြည်သူ့ဆန္ဒကိုလိုက်လျောသင့်ပါသည်။

သို့မဟုတ်ပါက ပြည်သူနှင့်ထိပ်တိုက်တွေ့နိုင်ပါသည်။

ထို့ကြောင့် ပြည်သူမဆွဲသော၊ ပြည်သူမထောက်ခံသော၊

ပြည်သူမပါသော ၂၀၀၈ ဖွဲ့စည်းပုံ ကိုပြည်သူက အသစ်ရေးဆွဲခွင့်ရှိသည်။

ပြည်သူက ငြင်းပယ်ခွင့်ရှိသည်။ ပြည်သူက ဖယ်ရှားခွင့်ရှိ သည်။ နောက်ဆုံး

ပြည်သူက ပြင်ဆင်ခွင့်ရှိပါသည်။ ၂၀၀၈ ဖွဲ့စည်းပုံ၏ ဒီမိုကရေစီမကျသော ဥပဒေ

များပါသည့်ဖွဲ့စည်းပုံကို လွတ်တော်ကလက်ခံခံ၊ မခံခံ ပြည်သူအနေဖြင့် ၂၀၀၈

ဖွဲ့စည်းပုံကိုပြင်ဆင် ခွင့်ရှိသည်။ ပြင်လည်းပြင်ဆင် ကြရပေလိမ့်မည်။

The Ladies Vol. 2, No (3) March – 2014



စစ်အာဏာရှင်တို့ ရေးဆွဲခဲ့သော ဖွဲ့စည်းပုံအခြေခံဥပဒေ ၂ ခု

အရှေ့ဥရောပနိုင်ငံများသို့

သွားရောက်လည်ပတ်ခဲ့သောဒေါ်အောင်ဆန်းစုကြည်က ချက်
နိုင်ငံတွင်မြန်မာနိုင်ငံမှာဒီမိုကရေစီစနစ်တည်ဆောက်မည်ဆိုလျှင် ၂၀၀၈
ဖွဲ့စည်းပုံနှင့်တည်ဆောက်၍ မရနိုင်။ ၂၀၀၈ ဖွဲ့စည်းပုံကိုပြင်ဆင်မှရမည်ဟု
အခိုင်အမာပြောကြားသွားခဲ့လေသည်။ ဖွဲ့စည်းပုံအခြေခံဥပဒေသည်
ဒီမိုကရေစီလမ်းကြောင်းပေါ်မရောက်နိုင်ဟု ဖွဲ့စည်းပုံရေးဆွဲကတည်းကနိုင်ငံရေး
သမားများနှင့်ပြည်သူများကသိရှိကြလေသည်။ အမျိုးသားညီလာခံစတင်ကတည်းက
စစ်တပ်အလို ကျဖွဲ့စည်းပုံဥပဒေတစ်ခုကို ရေးဆွဲမည်ဟုလည်းသိရှိပြီးဖြစ်သည်။
ထိုဥပဒေသည်ဒီမိုကရေစီကိုမှန် မှန်ကန်ကန်ဖော်ဆောင်နိုင်မည်မဟုတ်ပေ။
စစ်အစိုးရသည်လမ်းပြမြေပုံ ၇ချက်ဖြင့်ကမ္ဘာတွင်အမြင်
ကောင်းအောင်ရေးဆွဲခဲ့ခြင်းဖြစ်၏ ။ ၇၄ အခြေခံဥပဒေကဲ့သို့ပင်
သေနတ်ပြောင်းအောက်၌ ပြည်သူ လူထုကိုဆန္ဒမဲပေးခိုင်းကြသည်။ ၇၄
ကတည်းကကန့်ကွက်သူမရှိ၊ အမဲပုံးထဲထည့်သူများကို အဖြူ ပုံးထဲထည့်၊
အမဲပုံးထည့်သူများကိုခြိမ်းခြောက်ခြင်း၊ စောင့်ကြည့်ခြင်းများပြုလုပ်ခဲ့သည်။
ယခုလည်း စစ်တပ်၏ သေနတ်ကိုကြောက်ရ၊ စွမ်းအားရှင်လူမိုက်များ၏
ရိုက်နှက်သတ်ဖြတ်ခြင်းခံရမည်ကို ကြောက်ရနှင့် ထိုထဲမှပင်လူ
သန်းကျော်ကန့်ကွက်မဲပေးသည်ကို သိရလေသည်။ သေနတ်များ အောက်မှပင် လူ
သန်းကျော်မှာ ရဲရဲရင့်ရင့်ကန့်ကွက်မဲပေးခဲ့ကြလေသည်။

.ယနေ့မြန်မာနိုင်ငံမှာ လမ်းဆုံလမ်းခွကဲ့သို့ရောက်နေသည်။

ဒီမိုကရေစီလမ်းကြောင်းပေါ်အမှန် တကယ်လျှောက်မလား၊
ဟန်ပြလျှောက်မလားဟု ပြည်သူလူထုကရော ကမ္ဘာကပါစောင့်ကြည့်နေ ကြသည်။
၂၀၀၈ဖွဲ့စည်းပုံမှာ စစ်တပ်၏
အုပ်ချုပ်မှုကိုကြောင်းပေးထားသောဖွဲ့စည်းပုံဥပဒေဖြစ်သည်။

ထိုဖွဲ့စည်းပုံအားပြင်ရမည်ဟုသဘောတူသည့်တိုင် ၂၀၀၈ ဖွဲ့စည်းပုံ၏
၈၀ရာခိုင်နှုန်းကျော်ကိုပြင်ရပေ မည်။ အသစ်ရေးဆွဲသည့်တိုင် ၂၀၀၈
ဖွဲ့စည်းပုံတစ်ခုလုံးကိုပယ်ကာ အသစ်ရေးဆွဲရပေမည်။ ၂၀၀၈
ဖွဲ့စည်းပုံကလူ့အခွင့်အရေးအပြည့်အဝရရှိသော
လွတ်လပ်သောဒီမိုကရေစီကိုလည်းဖော်ဆောင်မ ပေးနိုင်ပေ။
တိုင်းရင်းသားလူမျိုးစုအားလုံး၏
တန်းတူခွင့်နှင့်ကိုယ်ပိုင်ပြဋ္ဌာန်းခွင့်ကိုလည်းဖော်ဆောင် မပေးနိုင်သလို
အာမခံချက်လည်းမပေးနိုင်ပေ။ ထို့ကြောင့် ၂၀၀၈ ဖွဲ့စည်းပုံကိုအစိုးရ၊
တပ်မတော်နှင့် လွှတ်တော်အပါအဝင်တိုင်းရင်းသားလူမျိုးစုအားလုံး၊
နိုင်ငံရေးပါတီအားလုံးပြည်သူလူထုအားလုံးက
အတူလက်တွဲကာပွင့်လင်းမြင်သာစွာဖြင့် အသစ်ရေးဆွဲရပေလိမ့်မည်။

မြန်မာနိုင်ငံတွင်လူသိအများဆုံးသော ဖွဲ့စည်းပုံအခြေခံ ၃ ခုရှိခဲ့ပါသည်။
၁၉၄၇ခုနှစ်က ဗိုလ် ချုပ်အောင်ဆန်းကိုယ်တိုင်ရေးဆွဲခဲ့သော ၄၇အခြေခံဥပဒေ၊
၁၉၄၇ ခုနှစ်တွင်မဆလပါတီအောက်၌ ရေးဆွဲသော ၇၄အခြေခံဥပဒေနှင့် ၈၈
အာဏာသိမ်းစစ်အစိုးရက ၂၀၀၈တွင်ရေးဆွဲသောစစ်အစိုးရ လက်အောက်၌
ရေးဆွဲသည့် ၂၀၀၈ အခြေခံဥပဒေတို့ဖြစ်ပါသည်။ ထိုဖွဲ့စည်းပုံအခြေခံဥပဒေ ၃ခု၏
သမိုင်းကိုအလေးအနက်ပြန်လည်စိစစ်ကြည့်လျှင် ဖွဲ့စည်းပုံအခြေခံဥပဒေ (၂)ခုမှာ
စစ်အာဏာရှင်တို့ ရေးဆွဲခဲ့သောအခြေခံဥပဒေများဖြစ်သည်။ ၁၉၄၇
အတွက်အသေအချာပြင်ဆင်ကာရေးဆွဲခဲ့သော ဖွဲ့စည်းပုံအခြေခံဥပဒေဖြစ်သည်။
၂၀၀၈ဖွဲ့စည်းပုံအခြေခံဥပဒေမှာလည်း သူတို့၏ အာဏာကိုအကာ
အကွယ်ပေးဖို့အတွက်ရေးဆွဲခဲ့ခြင်းဖြစ်သည်။ ပြည်သူလူထုကတစ်ခဲနက်
တင်မြှောက်ကာသော သမ္မတသည်နိုင်ငံ၏ ဦးဆောင်ဖြစ်ရမည်ဟု မပါဝင်ပေ။
ဒီမိုကရေစီအခြေခံဖြင့် ရေးဆွဲသောဖွဲ့စည်းပုံ ၌ နိုင်ငံ၏ အကြီးအကဲသည်
တပ်မတော်ကိုအမိန့်ပေးနိုင်ပြီး ကာကွယ်ရေးဦးစီးချုပ်အပြောင်းအရွှေ့ ၊

ဗိုလ်ချုပ်ကြီးများအပြောင်းအရွှေ့ကို သမ္မတသည်လုပ်ခွင့်ရှိသလို စစ်တပ်၏ အထက်တွင်သမ္မတရှိ လေသည်။ သို့သော် ၂၀၀၈ဖွဲ့စည်းပုံတွင်မူ သမ္မတ၏ အထက်တွင်ကာကွယ်ရေးနှင့်လုံခြုံရေးကောင်စီရှိနေပါသည်။ ထိုဥပဒေသည် စစ်တပ်သည်သမ္မတ၏ အထက်၊ လွှတ်တော်၏ အထက်၊ ပြည်သူလူထု၏ အထက်တွင်ရှိကြောင်းပြသလိုက်ခြင်းဖြစ်ပါသည်။ တပ်မတော်သား ၂၅ရာခိုင်နှုန်းလွှတ်တော် တွင်အလိုအလျောက်ပါဝင်နေခြင်း၊ တပ်မတော်ကလိုအပ်လျှင်လိုအပ်သလို အာဏာသိမ်းပိုင်ခွင့်ရှိခြင်းစသည်တို့မှာပြောစရာမလိုတော့ပေ။ ထို့ပြင်နှစ်ပေါင်း ၅၀လုံးလုံးအုပ်ချုပ်ခဲ့သောစစ်အာဏာရှင် ဗိုလ်ချုပ်ကြီးများကိုနောက်ကြောင်းပြန်ဥပဒေသက်ရောက်ခြင်းမရှိရ။ အရေးယူခြင်းမရှိရဟုထည့်သွင်းထားခြင်းမှာလည်း စစ်အာဏာရှင်တို့၏ မသမာမှုများ၊ အဂတိလိုက်စားမှုများ၊ လူသတ်မှုများကို အကာအကွယ်ပေးစောင့်ရှောက်ထားခြင်းလည်း ဖြစ်ပါသည်။

စစ်အစိုးရခေတ်ကပြည်နယ်များတွင်

တိုင်းရင်းသားလူမျိုးစုများအပေါ်ဆက်ဆံခဲ့ပုံ၊ ရက်ရက် စက်စက်ဖိနှိပ်ခဲ့ပုံ၊ အဓမ္မပြုကျင့်ခဲ့ပုံများကိုအနောက်နိုင်ငံများတွင် သတင်းဆောင်းပါးအဖြစ်အချက်အလက်အခိုင်အလုံဖြင့်ဖော်ပြခဲ့ပါသည်။ မှတ်တမ်းမှတ်ရာ အချက်အလက်အခိုင်အလုံနှင့်ဖော်ပြခဲ့သဖြင့် Lincence to Rape ဆိုသည်မှာ အထင်အရှားဖြစ်ခဲ့သည်။ ရှမ်းပြည်နယ်၊ ကချင်ပြည်နယ် တွင်ထိုကဲ့သို့စစ်တပ်က အဓမ္မပြုကျင့်မှုများသည်အဆန်းတကြယ်မဟုတ်တော့ဟု ဒေသခံပြည်သူများကအခိုင်အမာပြောကြားခဲ့၏ ။ Lincence to Kill ဆိုသည်မှာလည်း မဆန်းတော့ပေ။ အဓမ္မပြု ကျင့်ခွင့်၊ မတရားသတ်ခွင့်ဆိုသည်ကိုနိုင်ငံတော်အစိုးရက တရားဝင်ခွင့်ပြုထားသည်ဟုဆိုပါသည်။ ထို့ကြောင့် ၁၉၄၇ခုနှစ်ပင်လုံစာချုပ် သဘောတူလက်မှတ်ရေးထိုးပြီးသည့်နောက် ဗိုလ်ချုပ်အောင်ဆန်းကျဆုံးသွားသည့်အခါ ပင်လုံစာချုပ်ကိုလက်တွေ့အကောင်အထည်

မဖော်တော့ပေ။ နောက် တက်လာသောအစိုးရမှာပင်လုံစာချုပ်ကို စက္ကူစုတ်သဖွယ်သဘောထားခဲ့လေသည်။ နောက်ပထမ အစိုးရရော၊ မဆလအစိုးရကပါ တိုင်းရင်းသားတို့၏ အခွင့်အရေးများကိုပိတ်ပင်ခဲ့သောကြောင့် ပြည်တွင်းစစ်ကြီးမှာနှစ်ပေါင်း ၆၀ ကျော်ကြာညောင်းခဲ့ခြင်း ဖြစ်ပါသည်။

ထို့ကြောင့်ပြည်တွင်းစစ်ရပ်စဲရေးနှင့်ပြည်တွင်းငြိမ်းချမ်းရေးမှာ တန်းတူအခွင့်အရေးနှင့်ကိုယ်ပိုင်ပြဋ္ဌာန်းခွင့်ပေးရေး၊ ဖက်ဒရယ်တည်ဆောက်ခွင့်ပေးရေးသည် အရေးပါသည့်ဖွဲ့စည်းပုံအခြေခံဥပဒေများ၌ တိုင်းရင်းသားလူမျိုးစုများ၏ အခွင့်အရေးများကိုအာမခံ၍ ရေးဆွဲထားခြင်းမရှိခြင်းကြောင့် လည်းဖြစ်ပါသည်။ ထိုသို့မရှိခြင်းမှာလည်း အဆန်းမဟုတ်ပေ။

၇၄ ဖွဲ့စည်းပုံအခြေခံဥပဒေမှာ မဆလတစ်ပါတီအာဏာရှင်စနစ်သက်ဆိုးရှည်ရေးအတွက် ရေးဆွဲခဲ့လို့ ၂၀၀၈ဖွဲ့စည်းပုံမှာလည်းစစ်အာဏာရှင်တို့အား အကာအကွယ်ပေးဖို့ရေးဆွဲသောဖွဲ့စည်းပုံအခြေခံဥပဒေဖြစ်သောကြောင့်ပင်။ ထိုဖွဲ့စည်းပုံ ၂ ခုစလုံး၌ စစ်တပ်သည် အသေအချာပြင်ဆင်ပြီး မှရေးဆွဲခဲ့ခြင်းဖြစ်ပါသည်။

၆၂ခုနှစ်က အာဏာသိမ်းစစ်ကောင်စီသည်ထိုကာလကအာရှတိုက်နှင့်ကမ္ဘာပေါ်တွင်အသာစီးရနေသောကမ္ဘာ့ပြည်သူများကြား ပေါ်ပြူလာလည်းဖြစ်နေသောဆိုရှယ်လစ်ဝါဒကို အယောင်ပြ ကာဆိုရှယ်လစ်စနစ်တည်ဆောက်မည်ဟုကြွေးကြော်လိုက်၏ ။ ဆိုရှယ်လစ်စနစ်တည်ဆောက်မည် ဆိုလျှင် လယ်သမား၊ အလုပ်သမားကို အခြေခံသောပါတီတစ်ရပ်လိုသည်။ ထို့ကြောင့်ဗိုလ်နေဝင်း သည်မြန်မာ့ဆိုရှယ်လစ်လမ်းစဉ်ပါတီဆိုသည်ကို ဖွဲ့စည်းဖို့တိုင်ပင်ပါတော့သည်။ မဆလသဘောတရားရေးရာဆရာကြီးဦးချစ်လှိုင်(ကိုကိုမောင်ကြီး)

ကိုအညမညသဘောတရား ရေးဆွဲစေသည်။ စိတ် သည်အဓိကမဟုတ်၊
စိတ်နှင့်ရုပ်သည်အပြန်အလှန်ဆက်စပ်နေသည်ဟုဆိုကာ မြန်မာနိုင်ငံကို ထို
သဘောတရားအတိုင်းလျှောက်လှမ်းမှ မြန်မာပြည်သူများအခွင့်အရေးတန်းတူရကာ
ချမ်းသာရမည် ဟုမက်လုံးပေးခဲ့၏ ။
ပါတီထူထောင်ပြီးသည်နှင့်ရေရှည်စစ်အာဏာရှင်များသက်ဆိုးရှည်ရေးနှင့်တစ်
ပါတီအာဏာရှင်စနစ်တည်တံ့ရေးအတွက် ဖွဲ့စည်းပုံအခြေခံဥပဒေကိုပါတီမှ
စိတ်ဓာတ်စစ်ဆင်ရေး ဌာနဗကပနှင့်ပမညတမှ
စစ်အစိုးရလက်အောက်ခေါင်းလျှို့ဝင်သွားသော ဗကပပျက်များနှင့်အသေ
အချာစီစဉ်ကာ ၇၄ဖွဲ့စည်းပုံအခြေခံဥပဒေကို ရေးဆွဲခဲ့လေသည်။
နောက်လူထုဆန္ဒခံယူပွဲလုပ်၍ ထို ဥပဒေကိုအတည်ပြုလိုက်သည်။ သန့်ရှင်း၊
တည်မြဲကွဲပြီး ၁၉၆၀ ပြည့်ရွေးကောက်ပွဲလုပ်သောအခါ
တည်မြဲခေါင်းဆောင်ဦးဘဆွေက “ရှုံးလည်းနိုင်ရမယ်၊ နိုင်လည်းနိုင်ရမယ်”
ဆိုသောစကားကဲ့သို့ပင် ၇၄ ဖွဲ့စည်းပုံအတွက်လူထုကိုမဲထည့်ခိုင်းရာတွင်
“မဲလည်းဖြူရမယ်၊ ဖြူလည်းဖြူရမယ်” ဆိုသော ဆောင်ပုဒ်ပေါ်ထွက်ခဲ့ပါသည်။
ထိုဖွဲ့စည်းပုံကြောင့်ပြည်သူများ၏ မွေးရာပါအခွင့်အရေးအားလုံးဆုံးရှုံး ခဲ့ရသည်။
ဆိုရှယ်လစ်စနစ်ကိုထိပါးသော အရေးအသားများရေးသားခွင့်၊
ပြောဆိုခွင့်မရှိသောဥပဒေ မျိုးဖြစ်လေသည်။ ထို ၇၄ ဖွဲ့စည်းပုံမှာ ၁၉၈၈
ဒီမိုကရေစီအရေးတော်ပုံကြီးတွင် ပြည်သူလူထုက စက္ကူစုတ်အဖြစ်
ချေဖျက်ပစ်လိုက်လေသည်။

ထိုအချိန်က အာဏာသိမ်းစစ်အစိုးရသည် သူတို့၏
စစ်အာဏာရှင်လမ်းကြောင်း၌ ကျီးလန့် စာစားဘဝဖြင့်ကောင်းကောင်းမနေရဘဲ
သူတို့ကိုလူထုကဘယ်တော့ဆန့်ကျင်ကြမလဲဆိုပြီး ၂၀၀၈
ဖွဲ့စည်းပုံကိုပြင်ဆင်ကြလေသည်။ ထိုအချိန်ကစစ်အေးတိုက်ပွဲပြီး
ဆိုရှယ်လစ်ဝါဒမှာလည်းတာမစား တော့။

ဥရောပတိုက်တွင်ဆိုရှယ်လစ်နိုင်ငံလည်းမရှိ။ လူထုကလည်းဆိုရှယ်လစ်၊
ကွန်မြူနစ်ကိုအလေးထားတော့ပေ။ ကမ္ဘာတွင်အမေရိကန်ဦးဆောင်သော
ဒီမိုကရေစီရရှိရေးမှာပျို့တိုင်းကြိုက်သောနှင်းဆီခိုင်ဖြစ်လာသည်။
ဖွံ့ဖြိုးဆဲနိုင်ငံများတွင်လည်းဒီမိုကရေစီကိုအငမ်းမရတောင့်တလာကြ၏။
ထိုအခါစစ်အာဏာရှင်တို့မှာ ဒီမိုကရေစီကိုမျက်စိကျလာသည်။
ဒီမိုကရေစီအကြောင်းပြကာသူတို့လက်ထဲရှိဓနဥစ္စာများရေရှည်ထိန်းထားနိုင်ရေး၊
အကာအကွယ်ပေးနိုင်ရေးတို့အတွက်စနစ်တကျ အစီအစဉ်ချလေတော့သည်။

အမျိုးသားညီလာခံခေါ်ယူ၍ ထိုအမျိုးသားညီလာခံတွင်
စစ်အစိုးရကိုဆန့်ကျင်သူများမပါရ။ ထိုအမျိုးသားညီလာခံကလမ်းပြမြေပုံ
ဂျာနယ်ကိုရေးဆွဲသည်။ ၂၀၀၈ဖွဲ့စည်းပုံအခြေခံဥပဒေကိုလည်း
စစ်အစိုးရအလိုကျရွေးချယ်ထားသောသူများ၊
ဥပဒေပညာရှင်များဖြင့်ရေးဆွဲခဲ့လေသည်။ ထို့ကြောင့် စစ်တပ်ကိုအခရာထားသော
ဖွဲ့စည်းပုံဖြစ်လာသည်မှာမဆန်းတော့ပေ။ NLDလိုဒီမိုကရေစီတပ်ဦး
ပါတီနှင့်တိုင်းရင်းသားလူမျိုးစုပါတီများ၊
တိုင်းရင်းသားလက်နက်ကိုင်အဖွဲ့အစည်းများ၊ စစ်မျိုးဆက်
ကျောင်းသားခေါင်းဆောင်များမပါဝင်ဘဲ မိမိစစ်အာဏာရှင်များအလိုကျရေးဆွဲသော
ဖွဲ့စည်းပုံဖြစ်၍ ၂၀၀၈ဖွဲ့စည်းပုံအခြေခံဥပဒေမှာ
ဒီမိုကရေစီအခွင့်အရေးအလွန်နည်းပါးသော၊ ပြည်သူကိုကိုယ်စား
မပြုသောဖွဲ့စည်းပုံဥပဒေဖြစ်လာခဲ့ရပါသည်။ ယခုပြည်သူလူထု၏ ဆန္ဒကို
ကုလသမဂ္ဂ၏ ကွယ်ကဲမှု ဖြင့်ဆန္ဒမဲကောက်ခံမည်ဆိုလျှင် ၂၀၀၈
ဖွဲ့စည်းပုံကိုလက်ခံ၊ မခံမှာ လယ်ပြင်တွင်ဆင်သွားသလို အ
ထင်အရှားသိမြင်လာပေမည်။ ယခုအခါ အာဏာရပြည်ခိုင်ဖြိုးပါတီကပင်လျှင်
၂၀၀၈ ဖွဲ့စည်းပုံကို ပြင်ဆင်ရမည်ဟုသိထား၏။ လွှတ်တော်ထဲတွင်လည်း
၂၀၀၈ဖွဲ့စည်းပုံပြင်ဆင်ရေးကော်မတီဖွဲ့ကာ ၂၀၁၃နှစ်ကုန်ပိုင်းတွင်

အစီအရင်ခံစာတင်ရမည်ဟု လွှတ်တော်ဥက္ကဋ္ဌကတောင်းဆိုထားသည်။ ထို့
ကြောင့်ဒီမိုကရေစီအပြည့်အဝရရှိရေး၊ ပြည်တိုင်းငြိမ်းချမ်းရေး၊
တိုင်းပြည်ဖွံ့ဖြိုးတိုးတက်ရေး၊ အမျိုး သားစည်းလုံးညီညွတ်ရေးအတွက် ၂၀၀၈
ဖွဲ့စည်းပုံအခြေခံဥပဒေကို ပြင်ဆင် သို့မဟုတ် အသစ်ရေး ဆွဲရပေမည်။

News Watch Weekly အောက်တိုဘာ၊ ၂၀၁၃

